



«ЗНІЖКІ»
ДЛЯ
ДАЎЖНІКОЎ

7

МУЗЕЮ
КАРАТКЕВІЧА
БЫЦЬ!

8



Выдаецца
з 9 жніўня 1917 г.

Родная газета на роднай мове



ЗВЯЗДА

18

ЛЮТАГА 2020 г.

АЎТОРАК

№ 32 (29146)

ПАХОД ПА ЗДАРОЎЕ



ЦЫТАТА ДНЯ



Юрый МІКСЮК,
дырэктар Рэспубліканскага
інстытута кантролю ведаў:

«Пры распрацоўцы тэставых заданняў мы заўсёды прыцягваем высокакваліфікаваных аўтараў — гэта звычайна настаўнікі-практыкі. Затым тэставыя заданні праходзяць шмат стадый унутранай і знешняй экспертызы. У выніку мы гатовыя прадставіць інфармацыю, у якой падручніку, у якой параграфу, на якой старонцы разглядаецца тая ці іншая тэма, якая дазваляе рашыць гэтае заданне і за рамкі якой яно не выходзіць. І не варта спрабаваць адгадаць правільны адказ. Верагоднасць угадвання фактычна зведзена да нуля. Таму заклікаю абітурыентаў настройвацца на добрасусленную працу. Трэба прыходзіць і паказваць свае веды. І той, хто будзе лепш падрыхтаваны, і атрымае больш балаў».



КОРАТКА

- Памяць аб спаленых у гады вайны вёсках Гомельскай вобласці ўвекавечаць у мемарыяле ў Оле.
- Медтавары са скончаным тэрмінам захоўвання паставілі ў адзін з РНПЦ.
- Банк развіцця выдае да Br82,8 млн крэдытаў на будаўніцтва і рамонт мясцовых дарог.
- У Грузіі памёр рэжысёр Георгій Шэнгелая.
- Усе віды пластыкавага посуду ў аб'ектах грамадскага харчавання могуць забараніць з 2023 года.
- Колькасць здзелак куплі-продажу кватэр у Мінску ў студзені знізілася амаль на траціну.
- Грузчык выкраў на мазырскім прадпрыемстве амаль 2 тоны дызпаліва.

Разумныя грошы

Электронныя плацяжы, базавы разліковы рахунак і іншае

У наступным годзе работнікі прадпрыемстваў змогуць самастойна выбіраць банк для зарплатнага абслугоўвання?

Перад тым як з галавой акунцца ў тэму электронных плацяжоў, начальнік Галоўнага ўпраўлення плацежнай сістэмы і лічбавых тэхналогій Нацбанка Таццяна РУСКЕВІЧ паведаміла аб тым, што праект закона «Аб плацежных сістэмах і плацежных паслугах» плануецца разгледзець у першым чытанні на вясновай сесіі парламента.

Пераканаць, каб не спазніцца

«Яшчэ 7 лютага работнікі Нацбанка расказалі членам Савета Рэспублікі і дэпутатам Палаты прадстаўнікоў пра наш закон. Цяпер дакумент праходзіць апошнія крокі ў Нацыянальным цэнтры заканадаўства і прававых даследаванняў. Прынцыповыя пазіцыі ўзгодненыя. Мы спадзяёмся, што ў першым чытанні закон выйдзе ў гэтую сесію», — адзначыла Таццяна Рускевіч.

Паводле яе слоў, цяпер хуткімі тэмпамі распрацоўваюцца падзаконныя акты, каб не адцягваць час уступлення закона ў сілу. «Да таго моманту, калі ў парламенце цалкам прымуць закон, падзаконныя акты ўжо будуць гатовыя і можна будзе адразу ж запускаяць яго ў жыццё», — заўважыла эксперт. Акрамя таго, яна звярнула ўвагу на тое, што з'яўленне закона паспрыяе паляпшэнню і патанненню працы электронных сэрвісаў, якія ўжо ёсць на рынку. Таксама ён дазволіць з'явіцца ў нас аналагам такіх пляцовак, як Aliexpress, Booking.com, Uber і Yandex.

СТАР. 4

Прыгожае жыццё

КАСТЫНГІ СКОНЧАНЫ:

як праходзілі адборы
«Міс Беларусь — 2020»



Фота Таццяны ТКАЧОВАЙ.

Нацыянальны конкурс прыгажосці ставіць рэкорды. Больш за дзве тысячы кіламетраў праехалі арганізатары, зазірнуўшы ў 126 рэгіёнаў краіны ў пошуку не толькі самых прыябных і абаяльных, але і самых разумных, таленавітых, спартыўных, сацыяльна актыўных, мэтанакіраваных — тых, хто насамрэч можа з годнасцю прымерыць і несці карону новай «Міс Беларусь». Дарэчы, новай у 12-м сезоне конкурсу будзе і сама карона, дызайн якой не змяняўся з 2004 года, — эксперты выбіраюць паміж трыма варыянтамі галоўнай узнагароды з белага золата, тапазаў і фіянітаў.

СТАР. 5

ISSN 1990 - 763X



9 771990 763008